

QOY ƏDALƏT ZƏFƏR ÇALSIN!



"SƏS" qəzeti mənim  
üçün ən əziz qəzətdir

*İlham Əliyev*

# SƏS



Qəzet 1991-ci il yanvarın 11-dən çıxır

№ 179 (5899) 1 oktyabr 2019-cu il. "Əlincə" Azərbaycan Xeyriyyə Cəmiyyətinin orqanı. Qiyməti 40 qəpik

## Azərbaycan dayanıqlı inkişaf yolu ilə gedir

*İlham Əliyev:*


*"Siyasətimizin mərkəzində  
Azərbaycan vətəndaşı dayanır"*

Səh 3



4

Əli Əhmədov: "Dövlət yaşlı  
insana qayğının getdikcə  
daha çox hissəsini böyük  
məmnuniyyətlə  
öz üzərinə götürür"



4

"Nezavisimaya qazeta":  
Paşinyan rejimi ölkədə  
qarşılıqlı nifrət  
ab-havası yaradıb



6

Bu gündən  
Azərbaycanda  
minimum pensiya 200  
manata çatdırılır



1 oktyabr 2019-cu il

# Fransa-Azərbaycan əlaqələri uğurla inkişaf edir

Prezident İlham Əliyev Fransa Senatının Fransa-Qafqaz dostluq qrupu sədrinin başçılıq etdiyi nümayəndə heyətini qəbul edib



## Rəsmi xronika

Prezident İlham Əliyev Şamaxı rayonunda əkin sahələrinin suvarma suyu ilə təminatının yaxşılaşdırılmasına dair əlavə tədbirlər haqqında Sərəncam imzalayıb.

\*\*\*

Prezident İlham Əliyev Ənvər Seyidəliyevin Ağsu Rayon İcra Hakimiyyətinin başçısı vəzifəsindən azad edilməsi haqqında Sərəncam imzalayıb. Sərəncamda qeyd edilir ki, Ənvər Qasım oğlu Seyidəliyev Ağsu Rayon İcra Hakimiyyətinin başçısı vəzifəsindən azad edilsin.

\*\*\*

Prezident İlham Əliyevin digər Sərəncamı ilə Vahid Heydər oğlu Tağıyev Ağsu Rayon İcra Hakimiyyətinin başçısı təyin edilib.

\*\*\*

Prezident İlham Əliyev Çin Xalq Respublikasının Sədri Zati-aliləri cənab Si Cinqinə təbrik məktubu göndərmişdir. Təbrikdə deyilir: "Hörmətli cənab Sədr, Çin Xalq Respublikasının yaranmasının 70-ci ildönümü münasibətilə Sizi və Sizin simanızda bütün xalqınızı öz adımdan və Azərbaycan xalqı adından ürəkdən təbrik edirəm.

Ötən illər ərzində Çin Xalq Respublikası böyük inkişaf mərhələsi keçərək həyatın bütün sahələrində misilsiz uğurlar qazanmış, köklü iqtisadi islahatlar yolu ilə modern infrastruktura malik ölkəyə, dünyanın ən aparıcı dövlətlərindən birinə çevrilmişdir.

Müəllifi olduğunuz "Bir kəmə, bir yol" təşəbbüsü irimiqyaslı transmilli beynəlxalq əməkdaşlıq layihəsi kimi ayrı-ayrı ölkələrin və bütövlükdə Avrasiya məkanının çiçəklənməsi üçün geniş imkanlar açmışdır. Xüsusi olaraq qeyd etmək istərdim ki, biz Azərbaycan-Çin əməkdaşlığına böyük əhəmiyyət veririk. Qədim tarixə və xoş ənənələrə malik olan əlaqələrimiz hazırda özünün dinamik və hərtərəfli inkişaf dövrünü yaşayır.

Dövlətlərarası münasibətlərimizin yüksək səviyyəsi siyasi, iqtisadi və humanitar sahələrdə birgə səmərəli işimiz üçün yaxşı zəmin yaratmışdır. Əminəm ki, qarşılıqlı etimad və dəstəyə əsaslanan əməkdaşlığımızın ikitərəfli və çoxtərəfli qaydada daha da dərinləşməsi istiqamətində atdığımız addımlar bundan sonra da xalqlarımızın mənafələrinə xidmət edəcəkdir. Belə bir əlamətdar gündə Sizə möhkəm cansağlığı, işlərinizdə uğurlar, dost Çin xalqına daim sülh və rifah diləyirəm.

**A**zərbaycan Respublikasının Prezidenti İlham Əliyev sentyabrın 30-da Fransa Respublikası Senatının Fransa-Qafqaz dostluq qrupunun sədri və Azərbaycan üzrə sədr müavini Alen Uperin başçılıq etdiyi nümayəndə heyətini qəbul edib. AZƏRTAC xəbər verir ki, nümayəndə heyətinin üzvlərini salamlayan Prezident İlham Əliyev bildirib ki, bu səfər Fransa-Azərbaycan əlaqələrinin gələcək inkişafı üçün önəmli rol oynayacaq:

-Azərbaycana xoş gəlmisiniz, sizi salamlayıram. Əminəm ki, səfəriniz Fransa-Azərbaycan əlaqələrinin gələcək inkişafı üçün önəmli rol oynayacaq. Bu yaxınlarda səfirin etimadnaməsini qəbul edərkən Fransa-Azərbaycan əlaqələri haqqında öz fikirlərimi bölüşdüm. Hesab edirəm ki, əvvəlki dövrlərdə bu əlaqələrin inkişafı istiqamətində böyük işlər görülmüş-

dür və müxtəlif sahələrdə Fransa-Azərbaycan əlaqələri uğurla inkişaf edir. Siyasi əlaqələrimiz həmişə yüksək səviyyədə olub. Dövlət başçıları səviyyəsində bir çox qarşılıqlı səfərlər edilib. Onu da bildirməliyəm ki, Heydər Əliyevin Prezident vəzifəsinə seçildəndən sonra ilk xarici səfəri Fransaya olmuşdur. Mənim də Prezident vəzifəsinə seçilməyimdən sonra ilk rəsmi səfərim Prezident Jak Şirakin dəvəti ilə Fransaya olub. Fərsətdən istifadə edərək Prezident Jak Şirakin vəfatı ilə əlaqədar bir daha başsağlığı verirəm.

Fransa prezidentləri Azərbaycana rəsmi səfərlər etmişlər və keçən ilin iyul ayında mənim Fransaya səfərim çərçivəsində Prezident Makron ilə çox səmimi görüşümüz olub. Yüksək səviyyəli səfərlər bütün sahələrdə əlaqələrin inkişafına güclü təkan verib. Təsədüfi deyil ki, bir çox sahələrdə, o cümlədən energetika, nəqliyyat, kosmik sənaye, kənd təsərrüfatı, təhsil və digər sahələrdə əlaqələrimiz uğurla

inkişaf edir. Əlbəttə ki, parlamentlərarası əlaqələr ümumi əlaqələrimizin inkişafına çox mühüm töhfə vermişdir. Əminəm ki, sizin səfəriniz də bu istiqamətdə çox uğurlu və önəmli addım olacaqdır.

Fransa Senatının Fransa-Qafqaz dostluq qrupunun sədri və Azərbaycan üzrə sədr müavini Alen Uper:

-Cənab Prezident, bizi qəbul etdiyinizə görə təşəkkürümüzü bildiririk. Ölkəniz birinci şəxsi tərəfindən səfirimizin müşayiət etdiyi nümayəndə heyətimizin qəbul edilməsindən şərəf hissi duyuruq. Səfir bu yaxınlarda təyin olunub və öz fəaliyyətinə artıq başlayıb. Şəxsən öz adımdan və Fransa adından Sizə və xanımınıza təşəkkürümüzü bildiririk ki, Prezident Şirakin vəfatı ilə əlaqədar siz dostluğunuzu nümayiş etdirdiniz. Dostluğun müddəti olmur. Siz bunu sübuta yetirdiniz. Ölkələrimizi səciyələndirəcək bir söz olarsa, o, dostluq sözü olardı. Ölkələrimiz arasında güclü əlaqələr var. Çünki

bir əsrdən çox müddət əvvəl sizin hökumətiniz Fransada mühacir olmuşdur. General de Qol hələ 1944-cü ildə burada olmuşdur.

Alen Uper mədəniyyətlərarası və dinlərarası dialoqda Azərbaycanın əhəmiyyətini xüsusi olaraq vurğuladı və Fransada bu mövzu ilə əlaqədar müzakirələr aparılan zaman Azərbaycanı nümunə kimi təqdim etdiyini bildirdi.

Dövlətimizin başçısı Ermənistan-Azərbaycan Dağlıq Qarabağ münaqişəsinin nizama salınması ilə əlaqədar Azərbaycanın mövqeyini diqqətə çatdıraraq bildirdi ki, bu münaqişə yalnız və yalnız ölkəmizin ərazi bütövlüyü çərçivəsində öz həllini tapmalıdır.

Görüşdə Azərbaycan ilə Fransa arasında dostluq və əməkdaşlığın inkişafında Birinci vitse-prezident Mehriban Əliyevanın xüsusi rolu qeyd olundu. Həmçinin söhbət zamanı iki ölkə arasında elmi tədqiqat, tibb və digər sahələrdə əməkdaşlıq məsələlərinə dair fikir mübadiləsi aparıldı.

## "Azərbaycan Rusiyanın Qafqazda ən etibarlı tərəfdaşdır"

"Azərbaycan Rusiyanın Qafqazda ən etibarlı tərəfdaşdır və özünün hərəkətləri ilə bunu sübut edir." AZƏRTAC xəbər verir ki, bu fikri "Sputnik-Azərbaycan" multimedia mətbuat mərkəzində Azərbaycanda Avrasiya Xalqları Assambleyası Günlərinin açılışı münasibətilə keçirilən mətbuat konfransında Rusiya Dövlət Dumasının üzvü, Rusiya-Azərbaycan Parlamentlərarası Dostluq Qrupunun rəhbəri Dmitri Savelyev səsləndirib.

Onun sözlərinə görə, Rusiya və Azərbaycan arasında münasibətlər intensiv inkişaf edir, siyasi əlaqələr güclənir: "Biz ölkələrimiz arasında münasibətlərin necə sürətlə inkişaf etdiyini görürük, əmtəə dövriyyəsi artır. Belə ki, cari ilin ilk səkkiz ayı ərzində onun həcmi 25 faiz artıb və mütəxəssislərin qənaətinə görə, artmaqda davam edəcək".



## Professor Kərim Mirzay: Nəsimi festivalının keçirilməsi dahi şəxsiyyətə verilən dəyərli qiymətdir

Böyük şair İmaddin Nəsimi zamanından bizi 650 illik bir tarix ayırır. Bu günlərdə Nəsimi festivalının keçirilməsi dahi şəxsiyyətə verilən dəyərli qiymətdir. Nəsimi festivalından iştirakımdan fərəh duyuram. Fəxr edirəm ki, Azərbaycan bəşər mədəniyyətinə Nəsimi kimi qüdrətli söz ustası, mütəfəkkir şair bəxş edib.

Bu fikirləri Heydər Əliyev Fondu və Mədəniyyət Nazirliyinin təşkilatçılığı ilə keçirilən ikinci Nəsimi Festivalı çərçivəsində Şamaxı Tarix-Diyarşünaslıq Muzeyində "Şamaxı antologiyası" əlyazmasına dair sərginin təqdimat mərasimində



də Təbriz İslam Sənət Universitetinin professoru Kərim Mirzay AZƏRTAC-ın bölgə müxbirinə müsahibəsində söyləyib.

Professor deyib: "Sərgidə 8 miniatür var. Bu miniatürlərdən birinin üzərində tədqiqat

aparıldıqdan sonra surəti çıxarılıb. Eyni ilə o zamanın miniatürü kimi əldə düzələn kağız üzərində qızıl, gümüş rənglərlə işlənib və bütün incəlikləri saxlanılıb. XVI yüzilliyin miniatürləri üzərində işlədikdə bu əsərlərin o dövrün ədəbi mühiti, poeziyası ilə nə qədər bağlı olduğu aydınlaşır. Şamaxıda o zamanın miniatür sənətinin incəlikləri insanı heyretə gətirir".

# Azərbaycan dayanıqlı inkişaf yolu ilə gedir

İlham Əliyev: "Siyasətimizin mərkəzində Azərbaycan vətəndaşı dayanır"

**1**6 ildir ki, Azərbaycan hər ötən ili uğurla başa vuraraq, növbəti yeni ilə böyük inamla qədəm qoyur. "2020-ci ilə hansı uğurlarla qədəm qoyuruq" sualını cavablandırmaq üçün ölkəmizin ictimai-siyasi, iqtisadi, sosial, mədəni, demokratik islahatlar və xarici siyasət sahəsində qazandığı uğurları bir daha təhlil etmək zərurəti duyulur. 16 illik Prezidentliyi dövründə Ulu Öndər Heydər Əliyevin banisi olduğu milli dövlətçilik ənənələrinə sadıq qalan, Azərbaycanın dövlət müstəqilliyini möhkəmləndirən, onu böyük iqtisadi uğurlara qovuşdurən Prezident İlham Əliyevin 2018-ci ilin 11 aprel seçkilərindəki möhtəşəm zəfəri də obyektiv reallığa əsaslanmışdır. Xalqın böyük əksəriyyətinin etimadını yenidən qazanaraq, Prezident seçilən İlham Əliyev andiçmə mərasimində son on dörd ildə gördüyü işlərdən və qarşıda duran vəzifələrdən danışaraq, ölkəmizin dünyada əsas güclərdən birinə çevrildiyini bildirərək, bundan sonra da uğurlu siyasətin davam etdiriləcəyini diqqətə çatdırmışdı.

Verilən vədlər, real nəticələr



16 il bundan əvvəl andiçmə mərasimində yeni seçilmiş Prezident İlham Əliyev xalqa söz vermişdi ki, ölkəmizin hərtərəfli inkişafı üçün fəal çalışacaq, bütün bilik və təcrübəsini, qüvvəsini xalqımızın rifahına həsr edəcəkdir. Bu yol isə ölkəmizin bugünü, sabahı və gələcəyi üçün alternativsiz siyasi kurs olan Ümummilli Liderimiz Heydər Əliyevin siyasətinin davam etdirilməsidir. Dövlətimizin başçısının hələ on il bundan əvvəl verdiyi vədlər həyatda öz təsdiqini tapdı. Dövlət başçısı Azərbaycanın mövcud vəziyyətini və gələcək inkişaf perspektivlərini ilk gündən dəqiq müəyyənləşdirdi. Müasir dünyada iqtisadi inkişaf potensialının hər bir dövlətin gücünü müəyyən edən başlıca amil kimi çıxış etdiyini, haqlı olaraq, ilk gündən öne çəkdi. Eyni zamanda, rayonlarla paytaxt arasındakı kəskin fərq aradan qaldırmağa, yoxsulluq, işsizlik kimi problemlərin səviy-

yəsinin nəzərəcarpacaq dərəcədə aşağı düşməsinə nail oldu. İnsanların güzəranı, həyat səviyyəsi yaxşılaşdı, vətəndaşın dövlətinə və işıqlı gələcəyinə inamı artdı. Azərbaycan kəndinə şəhər siması gətirildi. Bölgələrdə yaşayan insanların dövlətə inamı daha da artdı.

## İqtisadiyyatın yüksələn göstəricilərini təsdiqləyən faktlar

Dövlət başçısı iqtisadiyyatın yüksələn göstəricilərini açıqlayaraq bildirib ki, ən sevindirici göstərici qeyri-neft sənayesindədir: "İqtisadiyyatımız bu ilin altı ayında 2,4 faiz, qeyri-neft sektorumuz 3,2 faiz artmışdır. Ən sevindirici göstərici qeyri-neft sənayesindədir. Burada artım 15,7 faizdir. Bu, onu gös-

tər ki, son illərdə sənayeləşmə siyasətimiz gözəl nəticələr verir. Sənayemizin qeyri-neft sektoru rekord addımlarla irəliləyir. Bu sahədə, əlbəttə ki, bu il istifadəyə verilmiş iri müəssisələrin rolu kifayət qədər böyükdür. Bildiyiniz kimi, karbamid zavodu, "SOCAR-Polymer" zavodu istifadəyə verilmişdir və bu zavodların istehsal həcmi kifayət qədər böyükdür. Eyni zamanda, kiçik və orta sahibkarlığın inkişafı üçün lazımı addımlar atılır. Beləliklə, altı ayda qeyri-neft sənayemizin 15,7 faiz artımı, əlbəttə ki, çox sevindirici haldır."

Ölkə başçısı kənd təsərrüfatının inkişafını, eləcə də, ticarət dövryyəsinin artdığını vurğulayaraq, bu sferalarda da yüksək göstəricilərin əldə edildiyini bildirib: "Kənd təsərrüfatı bu ilin altı ayında 13 faiz artmışdır, xüsusilə, bitkiçilik hesabına. Bitkiçilik 25 faiz artmışdır. Yəni bu, onu göstərir ki, qoyulan investisiyalar, aparılan islahatlar, verilən subsidiyalar, kənd təsərrüfatına elmi yanaşma öz nəticəsini verməkdədir. Əminəm ki, gələcək illərdə kənd təsərrüfatı dayanıqlı şəkildə inkişaf edəcək və beləliklə, həm məşğulluğun, eyni zamanda, kənd təsərrüfatı ixracının artırılmasına xidmət göstərəcək.

Ticarət dövryyəimiz də kifayət qədər artıb - 20 faizdən çox. Qeyri-neft ixracımız 15 faiz artmışdır. Altı ayda ölkə iqtisadiyyatına 6 milyard dollardan çox sərmayə qoyulub. Bu sərmayənin böyük hissəsi qeyri-neft sektoruna qoyulan sərmayədir. İnflyasiya cəmi 2,5 faizdir. Bu da yaxşı göstəricidir, əhəlinin gəlirləri 6,6 faiz artmışdır. Bütçə daxilolmaları Vergilər Nazirliyinin, Dövlət Gömrük Komitəsinin xətti ilə 440 milyon

manatdan çox artmışdır, yeni plandan əlavə yığılmışdır və bu da aparılan islahatların təzahürüdür."

## Dövlət siyasətində xalq-dövlət birliyi

Ümumiyyətlə, ölkə Prezidenti İlham Əliyev hakimiyyətdə olduğu son 16 il müddətində daima xalqla birbaşa təmasda olub. İstər xarici siyasətlə bağlı fəaliyyətdə, istərsə də daxili idarəetmədə Prezident İlham Əliyev sadə vətəndaşlara söykənir: "Mən bütün azərbaycanlıların prezidentiyəm" şüarını gerçəyə çevirir.

Bütün bunlar, bir daha sübut edir ki, Azərbaycan dövləti və Prezidenti daim onların yanındadır. Çünki Prezident İlham Əliyevin 16 illik Prezidentlik fəaliyyətində həyata keçirdiyi sosial-iqtisadi və siyasi islahatlar müasir Azərbaycanın müstəqilliyini daha da möhkəmləndirib, regional gücünü və global əhəmiyyətini kifayət qədər artırmış olub. Ancaq daha bir fakt budur ki, tale hər bir xalqa bu cür mühüm xarizmalara sahib ola biləcək lider bəxş etmir. Və nə xoşdur ki, Azərbaycan xalqı Ümummilli Lider Heydər Əliyev düşüncəsinin tarixi Liderliyini qəbul etməklə, yaşatmaqla bərabər, hazırda Onun layiqli davamçısı İlham Əliyev Liderliyi dövrünü yaşayır! Bununla yanaşı, Prezident İlham Əliyevin rəhbərliyi ilə reallaşdırılan strateji kurs daxili ictimai-siyasi sabitliyi və tərəqqini də ən yüksək səviyyədə təmin edib.

Bəli, bu, həqiqətən də, belədir! Bu gün Azərbaycan xalqı, ilk olaraq, öz Liderinə arxalanır, xalqımız isə, məhz öz sevimli Prezidenti ətrafında daha da sıx birləşərək, ölkənin inkişaf və tərəqqisinə doğru inamla irəliləyir. Çünki bütün bunlar hamısı, məhz İlham Əliyev Cənablarının, hər zaman olduğu kimi, sözü ilə əməlinin tam üst-üstə düşməsinin reallığıdır. Və ölkə Prezidenti İlham Əliyev Cənablarının dediyi kimi: "Hər bir vətənpərvər insan öz ölkəsi ilə, bugünkü Azərbaycan ilə haqlı olaraq fəxr edə bilər".

RƏFİQƏ KAMALQIZI







**D**ünən Milli Məclisin payız sessiyasında ilk plenar iclası keçirilib. Milli Məclisin Sədri Oqtay Əsədov payız sessiyasını açıq elan etdikdən sonra Azərbaycan Respublikasının dövlət himni səsləndirilib.

Milli Məclisin 2019-cu ilin yaz və növbədənəkar sessiyalarını uğurla başa vurduğunu bildiren parlamentin Sədri deyib: "Konstitusiyaya ilə nəzərdə tutulan qanunvericilik səlahiyyətləri tam həcmdə yerinə yetirilib. Dövlətimizin başçısı İlham Əliyevin uzaqgörən daxili və xarici siyasətini parlament səviyyəsində dəstəkləmək üçün bütün lazımı tədbirlər görüldü. Parlamentin 17 iclası keçirilib, 214 qanun və qərar qəbul edilib.

Milli Məclisin beynəlxalq əlaqələri də inkişaf edib. Nümayəndə heyətlərimiz beynəlxalq təşkilatların fəaliyyətində yaxından iştirak ediblər. Parlamentin yaz, növbədənəkar sessiyalarında və sonrakı dövrdə 35 ölkəyə 106 səfər həyata keçirilib. 42 xarici dövlətin və beynəlxalq təşkilatın 96 nümayəndə heyəti, yeni 834 nəfər Milli Məclisdə olub.

Deputatlarımız Ukraynada və Qazaxıstanda prezident seçkilərini müşahidə ediblər.

Milli Məclisin xətti ilə Bakıda dörd beynəlxalq təşkilatın tədbirləri keçirilib, eləcə də 12 parlament və 2 beynəlxalq təşkilatın sədrləri Milli Məclisdə qonaq olublar".

Sədr diqqətə çatdırdı ki, bu gün biz Milli Məclisin yeni sessiyasına başlayırıq. Payız sessiyasının qanunvericilik işləri planı hazırlanıb və müzakirə ediləcək. Bu sessiyada bir sıra zəruri aktların qəbul olunması nəzərdə tutulur. Xüsusən biz Azərbaycan Respublikasının dövlət büdcəsi haqqında qanun layihəsini və büdcə zərfinə daxil olan digər sənədləri müzakirə və qəbul edəcəyik. Sədr payız sessiyasında deputatlara uğurlar arzulayıb.

Oqtay Əsədov bildirib ki, bu günlərdə mətbuatda haqqında gedən yazılarla bağlı deputat Rafael Cəbrayilov Milli Məclisə müraciət edib.

Parlamentin Hüquq siyasəti və dövlət quruculuğu komitəsinin sədri Əli Hüseynli diqqətə çatdırıb ki, Milli Məclisin deputatı, Hüquq siyasəti və dövlət quruculuğu komitəsinin üzvü Rafael Cəbrayilov Konstitusiyaya uyğun olaraq özü mandatdan imtina etməsi barədə Milli Məclisə müraciət edib.

O, eyni zamanda, həm seçicilərindən, həm deputat həmkarlarından, həm də cəmiyyətdən üzr istəyərək istefa vermək qərarına gəlib. Protokol qaydasında müraciət Mərkəzi Seçki Komissiyasına göndəriləcək. Seçki Məcəlləsinə uyğun olaraq, MSK deputatın mandatdan məhrum edilməsi ilə bağlı qərar qəbul edəcək.

Sonra iclasda Azərbaycan Respublikası Milli Məclisinin 2019-cu il payız sessiyasının qanunvericilik işləri planı müzakirə olunub. Milli Məclisin deputatları Fərəc Quliyev, Vahid Əhmədov, Nəsim Məhəməliyev, Musa Qasımlı, Musa Quliyev, Əli Məsimli, Qüdrət Həsənzadə, Elmira



# Milli Məclisin payız sessiyasının ilk iclası keçirilib

Axundova, Azay Quliyev, Bəxtiyar Əliyev, Qənirə Paşayeva, Tahir Kərimli, Siyavuş Novruzov, Jalə Əliyeva, Xan Hüseyin Kazımlı, Əflatun Amaşov, Mələhet İbrahimqızı payız sessiyasının qanunvericilik işləri planı barədə fikirlərini bildirdilər, qeyd və təkliflərini veriblər. Müzakirələrdən sonra qanunvericilik işləri planı səsə qoyularaq təsdiqlənib.

Sonra deputatlar "Azərbaycan Respublikasının Dövlət gerbi haqqında" Azərbaycan Respublikasının 1993-cü il 19 yanvar tarixli 460 nömrəli Konstitusiyaya Qanununu (ikinci səsvermə) səsə qoyaraq təsdiqləyiblər. Bildirilib ki, yeni qanun qəbul olunduğuna görə əvvəlki qanun ləğv edilir.

İclasda "Texniki tənzimləmə haqqında" qanun layihəsinin üçüncü oxunuşu barədə İqtisadi siyasət, sənaye və sahibkarlıq komitəsinin sədri Ziyad Səmədzadə məlumat verib. Komitə sədri ikinci oxunuşdan sonra layihə üzərində aparılmış işləri diqqətə çatdırdıqdan sonra layihə səsə qoyularaq üçüncü oxunuşda qəbul edildi.

"Ələt azad iqtisadi zonası haqqında" Qanunda dəyişiklik edilməsi barədə məsələni Milli Məclis Sədrinin müavini, Təbii ehtiyatlar, enerji və ekologiya komitəsinin sədri Valeh Ələsgərov təqdim edib. Bildirib ki, təklif olunan dəyişikliyə görə Qanuna yeni 32-ci maddə əlavə olunur. Həmin maddədə deyilir ki, "Bu Qanunda nəzərdə tutulmuş Azad Zona səlahiyyətli qurumu və onun İdarə Heyəti formalaşana qədər Azad Zona səlahiyyətli qurumunun və İdarə Heyətinin hüquqlarını və vəzifələrini müvafiq icra hakimiyyəti orqanı tərəfindən yaradılan müvəqqəti idarəetmə qurumu həyata keçirir". Dəyişiklik səsə qoyularaq təsdiqlənib.

Deputatlar "Azərbaycan Respublikasının Konsul Nizamnaməsinin təsdiq edilməsi haqqında", "Notariat haqqında", "Dövlət rüsumu haqqında" Azərbaycan Respublikasının qanunlarında və Azərbaycan Respublikasının Mülki Məcəlləsində dəyişiklik edilməsi barədə qanun layihəsi haqqında (ikinci oxunuş) və Azərbaycan Respublikasının İnzibati Xətalər Məcəlləsində dəyişiklik edilməsi haqqında qanun layihəsi barədə (ikinci oxunuş) məsələləri də təsdiqləyiblər. Bildirilib ki, bu dəyişikliklər bəzi anlayışların dəyişməsi ilə bağlıdır.

Sonra Hüquq siyasəti və dövlət quruculuğu komitəsinin sədri Əli Hüseynli diqqətə çatdırıb ki, "Azərbaycan Respublikasının Dövlət bayrağı haqqında" və "Azərbaycan Respublikası Dövlət bayrağının istifadəsi qaydaları haqqında" qanunlarda dəyişiklik edilməsi barədə (ikinci oxunuş) məsələlər uyğunlaşdırma xarakterlidir. Bu dəyişikliklər də qəbul edilib.

"Uşaq hüquqları haqqında", "Narkoloji xidmət və nəzarət haqqında", "Gənclər siyasəti haqqında", "Yetkinlik yaşına çatmayanların baxımsızlığının və hüquq pozuntularının profilaktikası haqqında", "İnsan alverinə qarşı mübarizə haqqında", "Azərbaycan Qızıl Aypara Cəmiyyəti haqqında" və "Təhsil haqqında" qanunlarda dəyişiklik edilməsi barədə (ikinci oxunuş) və "Məişət zorakılığının qarşısının alınması haqqında", "Sosial xidmət haqqında", "Dağınıq skleroz xəstəliyinə tutulmuş şəxslərə dövlət qayğısı haqqında", "Həbs yerlərində saxlanılan şəxslərin hüquq və azadlıqlarının təmin edilməsi haqqında" və "Peşə təhsili haqqında" qanunlarda dəyişiklik edilməsi barədə (ikinci oxunuş) və Cəzaların İcrası Məcəlləsində, Miqrasiya Məcəlləsində və İnzibati Xətalər Məcəlləsində dəyişiklik edilməsi

haqqında qanun layihəsi barədə (ikinci oxunuş) məlumat verən Milli Məclisin komitə sədri Aqiyə Naxçıvanlı bildirib ki, dəyişikliklər "Psixoloji yardım haqqında" Qanuna uyğunlaşdırma xarakteri daşıyır. Bu dəyişikliklər də təsdiqlənib.

İclasda "Lombardlar haqqında" qanun layihəsinin ikinci oxunuşu barədə Milli Məclisin komitə sədri Ziyad Səmədzadə məlumat verib. Komitə sədri bildirib ki, layihədən bir sıra maddələr çıxarılıb, yeni maddələr əlavə edilib. Layihədə lombard fəaliyyətinin həyata keçirilməsinin qaydaları, maliyləşdirmə mənbələri, girov qoyulan və ya saxlanmaya qəbul edilən əşyaların qiymətləndirilməsi, lombardın nizamnamə kapitalı və digər məsələlər öz əksini tapıb. Deputatlar bu qanun layihəsini də ikinci oxunuşda qəbul ediblər.

Sonra "Yerin təkisi haqqında", "İstehsalat və məişət tullantıları haqqında", "Qaz təchizatı haqqında", "Tikinti və infrastruktur obyektləri ilə əlaqədar investisiya layihələrinin xüsusi maliyləşmə əsasında həyata keçirilməsi haqqında" və "Energetika haqqında" qanunlarda dəyişiklik edilməsi barədə uyğunlaşdırma xarakterli məsələ də birinci oxunuşda təsdiq edilib.

Sonra bildirilib ki, "İnformasiya, informasiyalarda və informasiyanın mühafizəsi haqqında", "Uşaq hüquqları haqqında", "Təhsil haqqında", "Reklam haqqında" və "Məktəbəqədər təhsil haqqında" qanunlarda dəyişiklik edilməsi barədə (birinci oxunuş), həmçinin onunla eyni zərfdə daxil olmuş "Kinematografiya haqqında", "Kütləvi informasiya vasitələri haqqında", "Nəşriyyat işi haqqında", "Televiziya və radio yayımı haqqında", "İctimai televiziya və radio yayımı haqqında", "Telekommunikasiya haqqında" və "Teatr və teatr fəaliyyəti haqqın-

da" qanunlarda dəyişiklik edilməsi barədə qanun layihəsi (birinci oxunuş) və İnzibati Xətalər Məcəlləsində dəyişiklik edilməsi haqqında qanun layihəsi (birinci oxunuş) də "Uşaqların zərərli informasiyadan qorunması haqqında" Qanuna uyğunlaşdırılır. Bununla bağlı dəyişikliklər səsə qoyularaq birinci oxunuşda qəbul edilib.

İclasda "Narkotik vasitələrin, psixotrop maddələrin və onların prekursorlarının dövriyyəsi haqqında" Qanuna da təklif olunan texniki xarakterli dəyişiklik birinci oxunuşda təsdiqlənib.

"Hərbi qulluqçuların dövlət icbari şəxsi sığortası haqqında" və "Əmək pensiyaları haqqında" qanunlarda dəyişiklik edilməsi barədə (birinci oxunuş) Milli Məclis Sədrinin birinci müavini, Müdafiə, təhlükəsizlik və korrupsiya ilə mübarizə komitəsinin sədri Ziya-

fət Əsgərov məlumat verib. Bildirib ki, bu dəyişiklik silahlı birləşmələrə aid olmayan, lakin tərkibindəki bəzi qurumlarda hərbi xidmət nəzərdə tutulan dövlət orqanlarının hərbi qulluqçularının dövlət icbari şəxsi sığortasının və pensiya təminatının qorunması xidmət edir. Layihə səsə qoyularaq birinci oxunuşda qəbul edilib.

İclasda "Lisensiyalar və icazələr haqqında" Qanunda dəyişiklik edilməsi barədə (birinci oxunuş) və "Bakı Dövlət Universitetinin 100 illiyi (1919-2019) yubiley medalının təsis edilməsi ilə əlaqədar "Azərbaycan Respublikasının orden və medallarının təsis edilməsi haqqında" Qanunda dəyişiklik edilməsi barədə (birinci oxunuş) məsələlər də təsdiqlənib.

Gündəliyin sonuncu məsələsi - "Dövlət rüsumu haqqında" Qanunda dəyişiklik edilməsi barədə qanun layihəsi (birinci oxunuş) oldu. Bildirilib ki, dəyişiklik nəqliyyat vasitələrinin texniki baxışdan keçirilməsi üçün ödənilən dövlət rüsumunun artırılmasını nəzərdə tutur. Dövlət rüsumundan gələn vəsaitin 30 faizi nəqliyyat vasitələrinin texniki baxışdan keçirilməsinin keyfiyyətinin yüksəldilməsi məqsədilə aidiyyəti orqanın maddi-texniki bazasının yüksəldilməsinə sərf olunacaq. Dəyişikliyə əsasən, bununla bağlı dövlət rüsumu 20 manatdan 30 manata qaldırılır.

Müzakirələrdən sonra dəyişiklik layihəsi səsverməyə çıxarılaraq birinci oxunuşda qəbul edilib. İclasda ayrı-ayrı məsələlərin müzakirəsi zamanı deputatlardan Aqil Abbas, Hikmət Məmmədov, İsa Həbibbəyli, Araz Əlizadə, Azər Badamov çıxış edərək qeyd və təkliflərini veriblər. Bununla da Milli Məclisin payız sessiyasının ilk iclası başa çatıb.

# Tarixi kənd müasir inkişaf mərhələsində

*Babək rayonunun Kültəpə kəndində yeni sosial obyektlər istifadəyə verilib*

**N**axçıvan kəndləri bu gün yeni inkişaf mərhələsinə qədəm qo-yub. Babək rayonunun Kültəpə kəndi də abadlaşib, müasir infrastruktur yaradı-lıb. Bu il kəndin quruculuq tarixinə yeni səhifələr yazılıb, məktəb binası, kənd və xidmət mərkəzləri, həkim ambulatoriyası tikilib, avtomobil yolu yenidən qurulub. Quruculuq işləri kənddə insanların rahat yaşayışına, təsərrüfat sahələrinin daha da genişlənməsinə səbəb olub.

## Kültəpə kənd tam orta məktəbinin açılışı olub

Naxçıvan Muxtar Respublikası Ali Məclisinin mətbuat xidmətindən



AZƏRTAC-a bildirilib ki, sentyabrın 30-da Kültəpə kənd tam orta məktəbinin yeni binası istifadəyə verilib. Naxçıvan Muxtar Respublikası Ali Məclisinin Sədri Vasif Talibov açılışı bildiren lenti kəsib.

Məlumat verilib ki, 360 şagird yerlik 3 mərtəbəli məktəb binası ən müasir tədris infrastrukturuna malikdir. Məktəbdə 20 sinif otağı, kimya, biologiya və fizika laboratoriyaları, hərbi kabine, şahmat sinfi, kompüter, müəllimlər və psixoloq otaqları, kitabxana və idman zalı vardır. Məktəb zəngin kitabxana fonduna malikdir. Hazırda kitabxanada 2024-ü dərslük və 2937-si bədii ədəbiyyat olmaqla, 4961 kitab vardır. Eyni zamanda, təhsil ocağında yeni texnologiyaların tətbiqi diqqətdə saxlanılıb, sürətli internetə çıxış imkanı yaradılıb, 19 kompüter, 3 elektron lövhəli sinif istifadəyə verilib.

Naxçıvan Muxtar Respublikası Ali Məclisi Sədri "Naxçıvan Dövlət Tarix Muzeyinin 95 illik yubileyinin keçirilməsi haqqında" 2019-cu il 2 avqust tarixli Sərəncamına uyğun olaraq muxtar respublikanın ümumtəhsil məktəbləri ilə tarix muzeyi arasında interaktiv dərslər keçirilib.

Ali Məclisin Sədri interaktiv dərslər izləyib. Gənclərin fiziki hazırlığı və hərbi-vətənpərvərlik tərbiyəsinin təşkili üçün lazımi şərait yaradılıb, idman zalı və hərbi kabine istifadəyə verilib. Həmçinin şagirdlər fizika, kimya və biologiya laboratoriyalarında quraşdırılan avadanlıqlardan, eləcə də elektron dərslüklərdən istifadə edərək dəqiq elmləri daha yaxşı mənimsəyəcəklər. Bildirilib ki, "Pillə-pillə" və "Debütde buraxılmış səhvlərə aid 1000 oyun" kitabları dərslər vəsaiti kimi şahmatın tədrisində səmərəliliyi xeyli artırır.

Ali Məclisin Sədri fiziki tərbiyə və hərbi hazırlıq fənninin tədrisinə ciddi diqqət yetirilməsi, şagirdlərin kompüter biliklərinin artırılması barədə tapşırıqlar verib.

Sonra məktəbin pədaqoji kollektivi ilə görüş olub.

Naxçıvan Muxtar Respublikası Ali Məclisinin Sədri Vasif Talibov Kültəpə kənd tam orta məktəbinin yeni binasının istifadəyə verilməsi münasibətilə kollektivi təbrik edərək deyib: Ölkəmizdə həyata keçirilən islahatlar Azərbaycanı ümumdünya təhsil sistemində qabaqcıl yerlərə çıxarıb. Bu gün Azərbaycan savadlılığı səviyyəsi yüz faiz təmin olunmuş ölkələr sırasındadır. Bütün bunların hamısı təhsil sahəsində görülmüş işlərin, müəllimlərin fəaliyyəti üçün yaradılan şəraitin nəticəsidir. Ölkəmizdə istər tam orta və peşə, istərsə də orta ixtisas, ali və akademik təhsil pillələri üzrə

gənclərin təhsil almaları və peşə seçmələri üçün lazımi şərait yaradılmışdır. Bu da imkan verir ki, müəllimlər şagirdləri bacarıq və maraqlarına uyğun peşə seçiminə yönəlsinlər. Sevincidir ki, gənclərimiz bu imkanlardan səmərəli istifadə edirlər. Kültəpə kənd tam orta məktəbində də şagirdlərin maraqlarına uyğun peşə seçiminə şərait yaradılmış, ali məktəblərə qəbulda məktəbin nəticələri 50 faizdən yüksək olmuşdur.

Ali Məclisin Sədri məktəbin nailiyyətlərinə görə müəllimlərə təşəkkür edərək deyib: Qazanılan uğurlar onu deməyə əsas verir ki, məktəbdə nizam-intizam, müəllim tələbkərligi və şagird çalışqanlığı vardır. Hazırda məktəbin şagirdlərindən 36-sı əlaçidir. Bu nailiyyətləri qoruyub saxlamaq lazımdır. Müasir tədrisin tələbləri səviyyəsində qurulan məktəb uğurları daha da artmasına imkan verəcəkdir. Çünki məktəbin müəllimlərinin əməyi də dövlətimiz tərəfindən yüksək qiymətləndirilmiş, diaqnostik qiymətləndirmədən keçənlərin əməkhaqqı artırılmışdır.

Ümummilli liderimiz Heydər Əliyevin "Gənclər millətin gələcəyidir", - fikrini xatırladan Ali Məclisin Sədri deyib ki, gənclərlə iş hər kəsin üzünə düşən vəzifədir. Müasir məktəb binaları ona görə tikilir ki, gənclərimiz təhsilli və vətənpərvər böyüsünlər. Eyni zamanda müəllim əməyinə yüksək qiymət verilir ki, onlar ölkəmiz üçün peşə sahibi olan gənclər yetişdirməsinlər. Kültəpə kənd tam orta məktəbində yaradılan şərait bu vəzifələrin uğurla yerinə yetirilməsinə imkan verir. Bu il məktəbin birinci sinfinə 26 şagird qəbul olub. Kollektiv müasir tədris şəraitindən səmərəli istifadə etmə-

li, tədrisin səviyyəsi yüksəldilməli, şagirdlər hətərəfli hazırlanmalıdır.

Kültəpə kənd tam orta məktəbinin direktoru Ruqiyə Məmmədova çıxış edərək deyib ki, məktəb əvvəllər köhnə və şəraiti olmayan binada fəaliyyət göstərirdi. Müasir məktəb binasında fəaliyyət göstərmək ən böyük arzumuz idi. Kollektivimizin arzusu reallığa çevrilib. Yaradılan şəraitdən səmərəli istifadə edərək savadlı və vətənpərvər gənclər yetişdirilməsi üçün çalışacaq, etimadı doğruldacağıq. Ruqiyə Məmmədova kollektiv adından minnətdarlıq edib.

Gənc müəllim Ayten Nağısoy minnətdarlıq edərək deyib: "Kültəpə kənd məktəbinin müəllimləri müasir infraquruculuq malik binada işləyəcək, şagirdlərimiz hətərəfli təhsil alacaqlar. Bundan böyük diqqət və qayğı ola bilməz. Yüksək şərait təhsil işçiləri qarşısında müəllimlərimizə daha yaxşı işləməyə ruhlandırır, məsuliyyətimizi daha da artırır. Muxtar respublikada gənclərin işlə təmin olunması da daim diqqətdə saxlanılır. Bunun nəticəsidir ki, bu il keçirilən müsabiqədə yüksək nəticə əldə etmiş 100-ə yaxın müəllim orta məktəblərdə işlə təmin olunub. Həmin müəllimlərdən biri kimi mən də coğrafiya fənni üzrə Kültəpə kənd tam orta məktəbində müəllimlik fəaliyyətimə başlamışam. Belə gözəl və yaraşlıq məktəb binasında işləmək ən böyük arzum idi".

Binanın həyatında şəhid Həsən Şahverdiyevin büstü qoyulub, müəllim və şagirdlər üçün bufet, eləcə də fərdi qazanxana tikilib, açıq idman qurğuları quraşdırılıb və abadlıq işləri görülüb.

## Kültəpə Kənd Mərkəzi istifadəyə verilib

Sentyabrın 30-da Naxçıvan Muxtar Respublikası Ali Məclisinin Sədri Vasif Talibov Kültəpədə kənd mərkəzinin açılışını edib.

Bildirilib ki, kənd mərkəzində rabitə evi, kitabxana, polis sahə və baytarlıq məntəqələri, statistika otağı, mədəniyyət evi, Yeni Azərbaycan Partiyası ərazi ilk təşkilatı, poçt bölməsi, arxiv və 66 yerlik zal yerləşir. Kitabxanada 4426 ədəbiyyat vardır. Onlardan 1666-sı latın, 2760-ı isə kiril əlifbası ilə çap olunmuş kitablardır. Burada oxunması zəruri olan kitablardan ibarət guşə də yaradılıb. Yeni Azərbaycan Partiyası Kültəpə kənd ərazi ilk təşkilatının 106 partiya üzvü vardır. Onlardan 25-i gənc, 45-i isə qadındır.

Rabitə evindəki 384 nömrə tutumlu ATS Kültəpə kəndində 192



# Tarixi kənd müasir inkişaf mərhələsində

*Babək rayonunun Kültəpə kəndində yeni sosial obyektlər istifadəyə verilib*

abonəyə xidmət edir. Hazırda kənddə 84 internet istifadəçisi vardır. Kənd yaşayış məntəqələrində baytarlıq xidmətinin nümunəvi təşkilatı ərzaq təhlükəsizliyinin təminatında və sağlam məhsul istehsalında mühüm amildir. Ona görə də kənd mərkəzində baytarlıq məntəqəsi üçün lazımı şərait yaradılıb.

Ali Məclisin Sədri tikilənlərin qorunub saxlanılmasında və yaşıllıqların artırılmasında kənd inzibati ərazi dairəsi üzrə nümayəndəliyin və bələdiyyənin üzərinə mühüm vəzifələr düşdüyünü bildirib, müvafiq tapşırıqlar verib. Həyətdə abadlıq işləri aparılıb, müasir suvarma və işıqlandırma sistemi çəkilib.

## Sakinlərə hərtərəfli səhiyyə xidməti göstəriləcək

Muxtar respublikanın kəndlərində müasir tibbi avadanlıqlarla təchiz olunmuş həkim ambulatoriyalarının istifadəyə verilməsi insan amilinə göstərilən diqqətin daha bir ifadəsidir. Sentyabrın 30-da Kültəpə Həkim Ambulatoriyasının açılışı olub. Naxçıvan Muxtar Respublikası Ali Məclisinin Sədri Vasif Talıbov açılışı bildiren lenti kəsib, tibbi xidmətin təşkilatı ilə maraqlanıb.

Bildirilib ki, lazımı tibbi avadanlıqlarla təchiz edilmiş ambulatoriyada 8 xidməti otaq, o cümlədən baş həkim, stomatoloq üçün kabinə, doğuş, fizioterapiya kabinəsi, qeydiyyat otağı və aptek vardır. Elektron qeydiyyat sistemindən istifadə gələcəkdə icbari tibbi sığortanın tətbiqi baxımından mühüm əhəmiyyət daşıyır.

Həkim ambulatoriyasında stomatoloji qurğu, doğuş masası, quruducu şkaflar, sentrifüqa, hemometr, qlükometr, tərəzi, boyölçən, soyuducu və digər tibbi avadanlıqlar qoyulub. Fizioterapiya kabinəsi isə elektroterapiya və ultrasəs müalicə aparatı, ultrayüksək tezlikli cərəyanla müalicə aparatı, parafinritmə qazanı və solyuks lampası ilə təmin edilib. Bildirilib ki, bu ilin ötən dövründə kənddə 16 uşaq doğulub.

Tibb bacısı Hürriyyə Həsənova yaradılan şəraitin tibbi xidmətin yüksək səviyyədə təşkilinə imkan verəcəyini bildirib, kollektiv adından minnətdarlıq edib. Ali Məclisin Sədri səhiyyə xidmətinin keyfiyyətinin artırılması, eyni zamanda, həkim briqadalarının kəndə göndərilməsi, yaş qruplarına görə qeydiyyat aparılması, uşaqların və hamilə qadınların sağlamlığına ciddi diqqət yetirilməsi barədə tapşırıqlar verib.



## Kültəpə kənd avtomobil yolu yenidən qurulub

Muxtar respublikanın kəndlərində aparılan quruculuq işlərinin ən mühüm cəhətlərindən biri də yolların abadlaşdırılmasıdır. Yenidən qurulan kənd yolları yaşayış məntəqələrinin inkişafında əsas vasitəyə çevrilib. Sentyabrın 30-da Kültəpə kənd avtomobil yolu istifadəyə verilib. Naxçıvan Muxtar Respublikası Ali Məclisinin Sədri Vasif Talıbov açılışı bildiren lenti kəsib.

Məlumat verilib ki, kənddə tikinti işləri aparılarkən 8,9 kilometrlik avtomobil yolu da yenidən qurulub. Yol yatağı genişləndirilib, key-

fiyyətli asfalt örtük salınıb, 85 u keçidi qoyulub, 1325 metrlik beton kanal çəkilib. Həmçinin 700 metr kənddaxili yol yenidən qurulub, qum-çınqıl qatı verilib.

## Kültəpədə xidmət mərkəzi fəaliyyətə başlayıb

Həmin gün Naxçıvan Muxtar Respublikası Ali Məclisinin Sədri Vasif Talıbov Kültəpə kəndində xidmət mərkəzinin də açılışını edib. Mərkəzdə bərbərxana, qadın gözəllik salonu, ət satışı yeri, ərzaq və təsərrüfat malları mağazaları, dərzi və iki anbar vardır. Burada xidmət sahələrinin fəaliyyəti üçün nümunəvi şərait yaradılıb, 6 sakin

işlə təmin olunub. Mağazada əsasən yerli məhsullar satışa çıxarılır. Xüsusilə də kənddəki ailə təsərrüfatlarında istehsal olunan məhsullara üstünlük verilir.

Mərkəzlə tanışlıqdan sonra sakinlərlə görüş olub. Ali Məclisin Sədri Kültəpənin abadlaşan kəndlər sırasına qoşulduğunu bildirib,

dən səmərəli istifadə etməli, torpaqları əkməli, bol məhsul istehsal etməli, təsərrüfatları genişləndirməli, yaşıllıqlar artırılmalıdır. Kültəpə kəndi muxtar respublikamızın, ölkəmizin ərzaq təhlükəsizliyinin və inkişafının təmin olunmasında yaxından iştirak etməlidir.

Kənd ağsaqqalı, "Şöhrət" or-



bu münasibətlə sakinləri təbrik edərək deyib: Muxtar respublikanın kənd, qəsəbə və rayon mərkəzlərinin 90 faizə yaxını yenidən qurulub, abadlaşdırılıb. Kültəpə kəndi də müasir yaşayış məntəqəsinə çevrilmişdir. Kənddə yaradılan sakinlərə rahatlıq gətirəcəkdir. Tikmək, qurmaq işin bir tərəfidirsə, onların qorunması isə kənd sakinlərinin üzərinə düşən vəzifədir. Abadlaşan yaşayış məntəqələrində İctimai Nəzarət Şuraları yaradılmalı, həmin şuranın üzvləri inzibati ərazi dairəsi üzrə nümayəndəlik, bələdiyyə və sahə müvəkkili ilə birlikdə kəndin təmizliyinin, abadlığının, yaşıllıqlarının qorunmasını və artırılmasını diqqətdə saxlamalıdır.

Ali Məclisin Sədri deyib: Kültəpə kəndinin məhsuldar torpaqları var. Bir neçə il bundan əvvəl kəndin su problemi də həll olunub. Bu gün kənddə yeni sosial obyektlərlə yanaşı, həm də müasir rabitə sistemi istifadəyə verilir. Artıq Kültəpə müasir Azərbaycan kəndidir. Ona görə də sakinlər yaradılan şərait-

denli Həsən Həsənov çıxış edərək deyib: Kültəpə kəndinin inkişafı daim diqqətdə saxlanılıb. İki il bundan əvvəl kəndə yeni su kanalının çəkilməsi torpaqların su təminatını xeyli yaxşılaşdırıb. İndi həmin sahələrdə dənli bitkilərlə yanaşı, bostan və digər kənd təsərrüfatı məhsulları da yetişdirilir. Bu gün isə Kültəpə kəndi qəsəbə simasında. Kənd yolları asfaltlanıb, məktəb, kənd və xidmət mərkəzləri, həkim ambulatoriyası tikilib, rabitə və elektrik xətləri yenilənib. Bütün bunlar insanların rahat və təhlükəsiz yaşayışına xidmət edir. Həsən Həsənov yaradılan şəraitə görə sakinlər adından minnətdarlıq edib.

Kənddə yeni sosial obyektlər tikilərkən bir sıra abadlıq işləri də görüldü. 803 metr yeni fiber optik və 1200 metr yeraltı rabitə xətti çəkilib, 3 transformator yarımqəzəsi yenidən qurulub. Bundan başqa 10 kilovoltluq elektrik xətləri yenilənib, 7600 metr qaz xəttinin yeri dəyişdirilib, artezian quyusu qazılıb.

1 oktyabr 2019-cu il

## YAP Səbail rayon təşkilatı Beynəlxalq Ahıllar Günü münasibəti ilə aksiya keçirib

Dünən YAP Səbail rayon təşkilatı Beynəlxalq Ahıllar Günü münasibəti ilə aksiya keçirib. Aksiya çərçivəsində sentyabrın 30-da YAP Səbail rayon təşkilatının gənc fəalları rayonun Badamdar qəsəbəsi, 20-ci yaşayış sahəsi və Bayıl ərazisində yaşayan kimsəsizlərə, tənha qocalara, yataq xəstələrinə, əlillərə, müharibə veteranlarına baş çəkildilər, xüsusi diqqət və qayğıya ehtiyacı olan rayon sakinlərini narahat edən problemlərlə maraqlandırdılar, onlara zəruri ərzaqlardan ibarət bağ-



lamalar təqdim etdilər.

YAP Səbail rayon təşkilatının gəncləri bildiriblər ki, yaşlı nəsəl, xüsusən də, ahıllara dayaq durmaq, onlara köməklik göstərmək hər birimizin mənəvi borcumuzdur. Çünki yetişməkdə olan gənc nəslin bu ruhda tərbiyə olunması üçün bunlar vacib şərtlərdən biridir.

Eyni zamanda, vurğulanıb ki, ölkə Prezidenti İlham Əliyev tərəfindən ahıllara diqqət, qayğı və sosial vəziyyətlərinin yaxşılaşdırılması məqsədilə çoxlu sayda sərəncamlar imzalanıb. Azərbaycan Respublikasının Birinci vitse-prezidenti Mehriban xanım Əliyeva da

ahılların ən böyük qayğıkeşidir. Onun təşəbbüsü ilə ahıllar, müharibə veteranları ilə görüşlər keçirilir və onların sağlamlığı diqqətdə saxlanılır.

Ziyarət olunan şəxslər onlara göstərilən diqqət və qayğıya görə ölkə başçısına və Yeni Azərbaycan Partiyasına öz minnətdarlıqlarını bildiriblər.

RƏFIQƏ HÜSEYNOVA

## Nəsimi rayonunda Beynəlxalq Ahıllar Günü münasibətilə ilə xeyriyyə aksiyası keçirilib

Azərbaycan xalqının mədəniyyətində və milli dəyərlərində böyük rolə hörmət, xüsusilə, ağsaqqalara və ağbırçıklərə diqqət, qayğı və sevgi ən əsas dəyər kimi təbliğ edilir. Böyüklərə hörmət insan əxlaqının və tərbiyəsinin ana xəttini təşkil edir. Dünyada bu dəyərlərin təbliği məqsədilə BMT hər il 1 oktyabr tarixini Beynəlxalq Ahıllar Günü kimi qeyd edir. Bu dəyərlərin qorunması və gələcək nəsillərə çatdırılması ilə bağlı ölkəmizdə Azərbaycanın Birinci vitse-prezidenti, Heydər



Əliyev Fondunun prezidenti Mehriban xanım Əliyeva çox böyük və misilsiz işlər görür.

Yeni Azərbaycan Partiyası da, bu ənənələrə sadıq qalaraq, hər il bu gün münasibəti ilə ümumrespublika tədbirləri həyata keçirir. Yeni Azərbaycan Partiyası Nəsimi rayon təşkilatı bu münasibətlə rayon ərazisində yaşayan və qayğıya ehtiyacı olan ahıllara baş çəkmiş və onları ehtiyacları olan zəruri ərzaqla təmin etmişdir.

Səmimi keçən görüşdə ziyarət olunan ahıllar belə bir gündə ziyarət edildikləri üçün sevincli olduqlarını diqqətə çatdırıblar. Ahıl şəxslər diqqətə xidmət etməyin ən şərəfli

peşə olduğunu bildiriblər.

Azərbaycanda ahıl insanlara dövlət qayğısının ildən-ildən artdığını bildiren ahıllar göstərilən diqqətə görə ölkə Prezidenti İlham Əliyevə öz minnətdarlıqlarını ifadə ediblər.

Hər bir görüşün sonunda ahıllarla birgə xatirə fotosu çəkdirilib.

Nəzakət ƏLƏDDİNQIZI

## YAP Binəqədi rayon təşkilatında partiyaya üzv olmaq üçün müraciət etmiş şəxslərlə görüş keçirilib

Dünən Yeni Azərbaycan Partiyası Binəqədi rayon təşkilatında partiyaya üzv olmaq üçün müraciət etmiş şəxslərlə görüş keçirilib. Görüşü giriş nitqi ilə açan YAP Binəqədi rayon təşkilatının sədri Ramiz Göyüşov son illər ölkəmizdə həyata keçirilən uğurlu siyasətdən, bunun məntiqi nəticəsi olaraq, bütün sahələrin inkişafına hədəflənmiş islahatlardan danışdı. Əhalinin sosial şəraitinin, rifah halının daha da yüksəldilməsi, onların mövcud problemlərinin həlli, daxili ictimai-siyasi sabitli-



yin təmin olunması və s. istiqamətində görülən işlərdən söz açdı. Onun sözlərinə görə, dövlət başçısı İlham Əliyev də, çıxışlarında dəfələrlə qeyd etdiyi kimi, bu siyasətin mərkəzində xalq dayanır, vətəndaşlar dayanır. Bütün görülən işlər, məhz xalqımızın maraqlarının, onlara layiqli həyat şəraitinin təminatına hesablanıb. Məhz görülən işlər nəticəsində dövlət başçısının xalq arasındakı nüfuzu durmadan artır, xalqın inam və etimadı zamanla daha da möhkəmlənir.

R. Göyüşov, son illər ərzində, partiyaya üzv olmaq üçün müraciət etmiş şəxslərlə rayon təşkilatında görüşlərin keçirildiyini, namizədlərlə şəxssən söhbətlərin, müxtəlif mövzular ətrafında fikir mübadiləsinin aparıldığını qeyd edib. Söhbət zamanı həmin şəxslərin Prezident İlham Əliyevə dəstəklədiklərini, məhz bu dəstəyin ifadəsi olaraq, YAP sıralarına qoşulmaq arzusunda olduqlarını bildirib.

Görüş diskussiya şəraitində davam etdirilib.

ZÜMRÜD BAYRAMOVA

## YAP Suraxanı rayon təşkilatı xeyriyyə aksiyası keçirib

1 Oktyabr Beynəlxalq Ahıllar Günü münasibətilə, Yeni Azərbaycan Partiyası Suraxanı rayon təşkilatı rayon ərazisində yaşayan yaşlı və aztəminatlı sakinlərin evlərinə gedərək, onları ziyarət ediblər. Görüş zamanı rayon təşkilatının əməkdaşları və gənclər birliyinin fəalları ahıl sakinlərin qayğıları ilə yaxından maraqlanmış, onların gündəlik ehtiyaclarını öyrənmişlər. Xeyriyyə aksiyası çərçivəsində YAP Suraxanı rayon təşkilatı tərəfindən ahıl sakinlərə



sovqatlar təqdim edilmişdir.

Qeyd edək ki, Prezident İlham Əliyevin rəhbərliyi ilə həyata keçirilən siyasətin mərkəzində sosial məsələlərin həlli və vətəndaşların sosial müdafiəsinin gücləndirilməsi dayanır. Vətəndaşların sosial müdafiəsinin gücləndirilməsi, onların maddi və mənəvi tələbatlarının ödənilməsi üçün zəruri şərait yaradılıb ki, bu da, Azərbaycan dövlətinin apardığı siyasətin mühüm prinsiplərindəndir. İnsan sağlamlığı və onun hərtərəfli təminatı istiqamətində ardıcıl işlər görülür.

Azərbaycanın Birinci vitse-prezidenti, Heydər Əliyev Fondunun prezidenti Mehriban xanım Əliyevanın ahıllara qayğısı da böyük rəğbətlə qarşılanır. Azərbaycanın Birinci Xanımı Mehriban xanım Əliyevanın təşəbbüsü ilə ahıllarla, müharibə veteranları ilə görüşlər keçirilir və onların sağlamlığı diqqətdə saxlanılır. Ahıllar günündə də bu insanlar üçün müxtəlif tədbirlər təşkil olunur. Fəaliyyətini daim sosial istiqamətləri prioritet elan edən YAP sosial-iqtisadi inkişafı ilə bağlı, davamlı olaraq, müxtəlif layihələr həyata keçirir. Növbəti dəfə keçirilən aksiya çərçivəsində ahıl insanlara böyük sevinc hissi yaşadılıb. Suraxanı rayon ərazisində yaşayan ahıllar da bu diqqət və qayğıya görə minnətdarlıqlarını ifadə ediblər.

Zümrüd BAYRAMOVA



1 oktyabr 2019-cu il

**T**ehranla Bakı arasında qarşılıqlı faydalı və bərabərhüquqlu əməkdaşlıq xətti Ulu öndər Heydər Əliyev tərəfindən qurulub. Prezident İlham Əliyev həmin xətti uğurla inkişaf etdirir. İran və Azərbaycan prezidentlərinin qarşılıqlı səfərləri öz bəhrəsini verir. Hazırda iki qonşu və dost ölkə arasında yüksək səviyyədə əməkdaşlıq və qarşılıqlı etimad mühiti mövcuddur. Lakin təcrübə göstərir ki, bir sıra mənfur dairələr bu iki müsəlman ölkəsi arasında ixtilaf yaratmaq planlarından əl çəkmirlər. Son zamanlar bunun təzahürləri özünü göstərir. Livan və İranın bəzi mətbu və şəbəkə resurslarında Bakı və Tehran arasında narazılıq yaratmağa xidmət edən müəyyən informasiyalar yayılıb. Ekspertlər hesab edirlər ki, erməni lobbisi bu istiqamətdə fəallığı artırmağa çalışır. Bununla yanaşı, Ermənistan hakimiyyəti də da pozucu fəaliyyətindən qalmır. Nəticədə, bütövlükdə regionun geosiyasi dinamikası təhlükəli və riskli çaralar almağa başlayır. Yaradılmağa çalışılan qeyri-müəyyənlik, sözsüz ki, bütün Cənubi Qafqazda sabitliyə və əməkdaşlığa zərbə vura bilər. Bu kontekstdə biz, Ermənistanın və erməni lobbisinin təxribatçı davranışları fonunda regional geosiyasi proseslərdə baş verə biləcək mümkün mənfəət tendensiyaları üzərində geniş dayanmağa ehtiyac görürük.

## Dağıdıcı fəaliyyət: erməni lobbisi və rəsmi İrəvanın təhlükəli addımları

İran ətrafında yaradılmış gərginlikdən istifadə edərək bir sıra qüvvələr regionda qarışıqlıq meydana gətirməyə çalışırlar. Amerika-İran münasibətlərində risklərin artması fonunda bu, çox təhlükəlidir. Çünki region istənilən an partlaya biləcək barıt çəlləyi halına gələ bilər, bu isə total anarxiyaya gətirib çıxarar. Bu bağlılıqda İranla həmsərhəd olan müsəlman dövlətləri bir-biri ilə düşmən etmə siyasəti də özünü göstərir. Bu baxımdan müəyyən dairələr hazırda üç istiqamətdə fəallıq göstərirlər.

Birincisi, İran-Türkiyə münasibətlərini pozmağa çalışırlar. Çünki Türkiyə İrana böyük dəstək nümayiş etdirir və Amerikanın təbiiq etdiyi sanksiyalara qoşulmur. Prezident Rəcəb Tayyib Ərdoğan son ABŞ səfərindən sonra da bəyan etdi ki, Türkiyənin İrana münasibəti dəyişməyəcək. Yəni Ankara Tehranla qarşılıqlı faydalı əməkdaşlıq xəttini inkişaf etdirəcək. Buraya təbii ki, Suriyada əməkdaşlıq da daxildir.

İkincisi, İranla qonşu Asiya ölkələri arasında ixtilaf yaratmağa cəhd göstərirlər. Bu, Mərkəzi Asiyada Türkmənistan-Tacikistan, Qırğızistan-Tacikistan, Özbəkistan-Tacikistan münasibətlərini yaratmağa yönəlmiş cəhdlərdir. Buraya Yaxın Şərqdəki terror qruplarının Əfqanıstana köçürülməsi nəticəsində yeni terror dalğası yaratmağa da daxildir. Artıq təhlükəsizlik xidməti orqanları bu barədə xəbərdarlıq edirlər. Terrorçuların Mərkəzi Asiya ölkələrinə sızma cəhdlərinin artdığı müşahidə edilir.

Üçüncüsü, İranla Azərbaycanın arasını vurmağa çalışırlar da mövcuddur. Məsələnin bu tərəfi bizim üçün çox önəmlidir. Məsələ yalnız qonşu və dost İran ilə münasibətlərin pozulması ilə bağlı deyil, burada həm də Ermənistanın xüsusi geosiyasi məqsəd güdməsi də nəzərə alınmalıdır. Çünki həmin təxribatlar əsas olaraq İrəvandan gəlir. Onun ilk əlamətlərindən biri Nikol Paşinyanın İrana səfəri zamanı "Qarabağ Ermənistanıdır" şüarı fonunda erməni baş nazirin foto çəkilməsi oldu. Azərbaycan tərəfinin ciddi etirazları nəticəsində təxribatçı prosesin qarşısı alındı. Lakin sonra aydın ol-

# Azərbaycan-İran münasibətləri: təxribatçı qüvvələrin yeni planları fonunda



30 sentyabr 2019

## Azərbaycan-İran münasibətləri: təxribatçı qüvvələrin yeni planları fonunda

Tehranla Bakı arasında qarşılıqlı faydalı və bərabərhüquqlu əməkdaşlıq xətti Ulu öndər Heydər Əliyev tərəfindən qurulub. Prezident İlham Əliyev həmin xətti uğurla inkişaf etdirir. İran və Azərbaycan prezidentlərinin qarşılıqlı səfərləri öz bəhrəsini verir. Hazırda iki qonşu və dost ölkə arasında yüksək səviyyədə əməkdaşlıq və qarşılıqlı etimad mühiti mövcuddur. Lakin təcrübə göstərir ki, bir sıra

du ki, məsələ bununla məhdudlaşmır.

İranda ermənilərə məxsus müxtəlif xeyriyyə cəmiyyətləri Azərbaycanın işğal olunmuş ərazilərinə yardımlar göstərməyə başladılar. Onlardan biri "Tevanik" (2014-cü ildə yaradılıb) Azərbaycanın işğal altında olan ərazilərində layihələr həyata keçirir. Bu təşkilatın üzvləri işğal altındakı Azərbaycan torpaqlarına səfərlər edirlər. Həmin hadisələr erməni KİV-lərində geniş işıqlandırılır. Bundan başqa, "Tevanik" sosial şəbəkələrdəki səhifələri vasitəsilə daim Azərbaycanla İranın münasibətlərini sarsıtmağa çalışır. Müxtəlif yalanlar uydurur, şayiələr yayır və iki dövlətin bir-birinə şübhə ilə yanaşmasına səbəb ola bilən addımlar atırlar. Onu da vurğulamaq lazımdır ki, Ermənistanın İranda səfirliyi "Tevanik" in üzvləri ilə mütəmadi görüşlər və tədbirlər keçirir. Deməli, həmin təşkilata, əslində, Ermənistan nəzarət edir. İran üçün bu, ciddi siqnal olmalıdır. Dünyanın hər yerində nailiyyətlə fəaliyyət göstərən İran gizli servisinin bu məsələdəki passivliyi düşündürücüdür.

Bu yaxınlarda isə erməni tərəfi yeni bir təxribat prosesinin əsasını qoyaraq İran səmasında vurulan pilotsuz təyyarənin Azərbaycana məxsus olduğu haqqında yalan informasiyalar yaydı. Maraqlıdır ki, bu məsələ Livan mətbuatında da daha çox şişirdilib. İranda da müəyyən informasiyalar yayılır. Ekspertlər hesab edirlər ki, bu hadisələrin arxasında İranda və Livandakı erməni lobbisi dayanır. Tamamilə mümkün haldır. Lakin burada yalnız erməni faktorunu nəzərə almaq yarımcılıq olmalıdır. Görünür, İranda və Livanda olan bəzi dairələrin marağında vardır ki, Azərbaycanı pis vəziyyətə salsınlar. Bunun da səbəbi aydındır.

## Bakı və Tehran ayıqdır: iki müsəlman dövlətin bir-birinə dəstəyi

Azərbaycan Cənubi Qafqazda yeganə dövlətdir ki, müstəqil xarici siyasət yeridir, dövlət suverenliyini tam təmin edə bilər. Bu məqam da məlum dairələrin xoşuna gəlmir. Azərbaycanı özünə tabe etdirmək istəyənlər

İran və Livandakı əlaltılarının xidmətindən yararlanmağa çalışırlar. Bunun region üçün mənfəət fəsadlarının ola biləcəyi şübhəsizdir. Çünki istənilən halda iki qonşu və dost dövlət arasında hər hansı anlaşılmaqlığın meydana gəlməsi bütövlükdə regiona təsir göstərəcək. Məsələ ondan ibarətdir ki, İran regionun güclü dövlətidir, Azərbaycan da bir sıra beynəlxalq layihələrin təşəbbüskarı və aktiv iştirakçısıdır. O cümlədən ölkə Şərqi Qərbi və Şimal-Cənub dəhlizində xüsusi rol malikdir.

Azərbaycan Şimal-Cənub dəhlizi layihəsində İranda ciddi əməkdaşlıq edir. Xəzər dənizinin statusunun müəyyənləşməsində ölkələr arasında əhəmiyyətli təmaslar vardır. İranda Azərbaycanın əməkdaşlığı həm ikitərəfli xarakter daşıyır, həm də "Yeni İpək Yolu" layihəsi çərçivəsində yeni məzmun kəsb etməkdədir. Bunlardan başqa, İran Azərbaycanın təklif etdiyi üçtərəfli əməkdaşlıq modelində xüsusi yer tutur. Azərbaycan, İran və Rusiya prezidentləri mütəmadi olaraq həmin model çərçivəsində görüşlər keçirirlər. Bundan da bütün region faydalanır.

Hazırda Rusiya-Azərbaycan-İran əməkdaşlığı regional sabitliyin təmin edilməsində ciddi rol oynayır. Hər üç ölkənin liderləri bu istiqamətdə irəliləməyi vacibliyini vurğulayırlar. Deməli, Azərbaycan-İran münasibətləri ancaq iki ölkənin sərhədləri ilə məhdudlaşan hadisə deyil - o, regional təhlükəsizliyin mühüm hissəsidir.

Bunlardan başqa, Azərbaycanla İranda tarix və ənənələr birləşdirir. Hazırda İranda milyonlarla azərbaycanlı yaşayır. Ermənistanla İran arasında hər hansı yaxınlaşmanı azərbaycanlıların ayağına yazmağa çalışanlar da az deyil. Onlar KİV-də belə təəssürat yaradırlar ki, azərbaycanlılar özləri bir-birinə zərbə vururlar. Yeni bir xalq və millət kimi özlərinə qəsd edirlər. Təbii ki, bu primitiv və kobud izahı Azərbaycan xalqı rədd edir. Azərbaycanlılar kimin kim olduğunu çox gözəl bilirlər. İran-Ermənistan əməkdaşlığını inkişaf etdirməyə hansı dairələrin çalışdığı da sirr deyil. Lakin sadə insanlar müəyyən anlarda təxribata uyaraq, lazımsız hərəkətlər edə bilirlər. Bu səbəbdən erməni təbli-

ğatının bu çirkin üzü də ifşa olunmalıdır.

Nəhayət, burada rəsmi İrəvanın bir gizli məqsədini də açıq demək gərəkdir. Ermənistan rəhbərliyi təcavüzkar siyasətini örtbasdır edib, diqqəti başqa səmərəli yönəlməklə həm özünü, həm də işğalın ömrünü uzatmağa cəhd göstərir. Onlar hesab edirlər ki, İranda Azərbaycanı bir-birinə düşmən etsələr Dağlıq Qarabağ arxa plana atılacaq. Dünya üçün bu iki dost ölkənin münasibətlərinin normallaşması daha önəmli məsələ kimi qəbul ediləcək. Bununla da Ermənistan həm özünü proseslərdən kənara çəkir, həm də müsəlman dünyasında ziddiyyətlər yaratmaq imkanı əldə edir.

Əlbəttə, bu çirkin planın da puç olması labüddür. Çünki İran və Azərbaycan dövlətləri kifayət qədər ayıq, güclü və işlərini biləndirlər. Onlar Ermənistanın bədxah niyyətlərinin reallaşmasına imkan verməzlər.

Beləliklə, Cənubi Qafqazda erməni təxribatı mövcud geosiyasi mənzərəni xeyli dərəcədə yeni risklərə atır. Ermənistan dağıdıcı və qeyri-konstruktiv siyasəti ilə region dövlətləri arasında nifaq salmağa çalışır. Bu, zətən, erməni xislətinə həmişə xas olmuş xüsusiyətdir. Onun hazırda məhz yuxarıda vurğulanan aspektdə təzahür etməsi isə regional təhlükəsizlik və əməkdaşlıq baxımından təhlükəli məqamdır.

Həm də ona görə ki, bir sıra dövlətlər regionda vəziyyəti mürəkkəbləşdirmək üçün fürsət gözləyirlər. Onlar əsas olaraq müsəlman ölkələri və xalqlarını bir-birinə düşmən etməyə cəhd göstərirlər. Deməli, indi regionda müşahidə edilən dağıdıcı addımlarda başqa faktorlarla yanaşı, bir islamofobiya əlaməti də mövcuddur.

Bütün bunlar regionda həm də informasiya savaşının daha da intensivləşməsinin əlamətidir. Azərbaycan müstəqil siyasətində, təbii ki, davam edəcək. Eyni zamanda, Azərbaycan informasiya mühərribəsində uğur əldə etməkdədir. Prezident İlham Əliyevin tapşırığı ilə hücum taktikasının seçilməsi öz səmərəsini verməkdədir. Bu səbəbdən Ermənistanın yeni təxribat planlarının hamısının puç olacağı tam aydındır.





## Azərbaycanda fəaliyyət göstərən beynəlxalq təşkilatların "Qarabağ dünən və bu gün" mövzusunda keçirdikləri tədbir

**S**ərgidə İraqın Azərbaycandakı Fövqəladə və Səlahiyyətli səfiri cənab Awad Jebur AL-Shuwaili, səfirliyin əməkdaşları, və İraqdan gəlmiş qonaqlarla yanaşı, Milli QHT Forumunun prezidenti Rauf Zeyni, Qarabağ Müharibəsi Əlilləri, Veteranları, Şəhid Ailələri Birliyinin sədri Mehdi Mehdiyev, Azərbaycan Respublikasının Prezidenti yanında Qeyri-Hökumət Təşkilatlarına Dövlət Dəstəyi Şurasının üzvü, "Tərxis Olunmuş Hərbiçilərin Gəncləri Maarifləndirmə İctimai Birliyinin sədri Emin Həsəni, Terrora və Əsassız İddialara qarşı Beynəlxalq Forumun Azərbaycan təmsilçiliyinin koordinatorları Akif Nağı, Azərbaycan Respublikası "Beynəlmiləlçi Əlil Döyüşçülər" Fondunun Prezidenti Sərraf Orucov, "Dünya Azərbaycanlılarının Vətənpərvərlər" İctimai Birliyinin sədri Nəsimi Qarabağlı, Azərbaycan Respublikası Milli Qəhrəmanlarını Tanıtma İctimai Birliyinin sədri Elşən Uluhanlı, KİV nümayəndələrindən "Respublika" qəzetinin şöbə müdiri Qədir Aslan, "QHT.az" saytının baş redaktoru Cəsarət Hüseynzadə, Müharibə Veteran Qadınlarının Sosial Problemlərinə Dəstək İctimai Birliyinin sədri Rəbə Abbas, "Qürur" Şəhid Ailələri Xeyriyyə İctimai Birliyinin sədri Nəibə Behbudova və başqaları iştirak etdi.

Sərgidə müxtəlif sahələr üzrə, Azərbaycan-İraq xalqlarının milli folklorunun, tarixinin, mədəniyyətinin, incəsənət nümunələrinin, milli geyimlərinin, milli musiqilərinin, milli mətbəxlərinin və Qarabağ hadisələrində erməni vəhşiliklərini əks etdirən şəkillər nümayiş etdirildi.

Azərbaycan Respublikasının Prezidenti yanında Qeyri-Hökumət Təşkilatlarına Dövlət Dəstəyi Şurasının maliyyə dəstəyi ilə, "Azərbaycan-İraq Mədəni Əlaqələr" İctimai Birliyi "Azərbaycanda fəaliyyət göstərən beynəlxalq təşkilatlarla "QARABAĞ DÜNƏN VƏ BU GÜN" mövzusunda ictimai müzakirələrin aparılması" layihəsində nəzərdə tutulmuş növbəti görüş, 09.07.2018-ci il tarixdə, Malaziya Dövlətinin Azərbaycandakı səfirliyində, səfirliyin 2-ci katib Azri Hazşani Abdul Aziz və səfirliyin ictimai məsələlər üzrə katib Mövlana Məmmədşad, layihənin rəhbəri Azərbaycan-İraq Mədəni Əlaqələr İctimai Birliyinin sədri Tahirə Məmmədova və sədr müavini Hafiz Osmanovun iştirakı ilə keçirilərək "Qarabağ dünən və bu gün" layihəsi səfirliyin əməkdaşları ilə müzakirə olundu.

Tahirə Məmmədova səfirliyin rəhbərliyinə həyata keçirilən layihənin məqsədi haqqında məlumat verərək, bildirdi ki, layihənin əsas məqsədi, Ermənistanın Azərbaycana qarşı həyata keçirdiyi işğalçılıq siyasəti nəticəsində yaranmış regional təhlükəsizlik, sosial-iqtisadi problemləri və Azərbaycanın ərazilərində qanunsuz məskunlaşma, təbii sərvətlərin qanunsuz istismarı, tarixi abidələrin dağıdılması, yer adlarının qanunsuz dəyişdirilməsi, ətraf mühitə vurulan ziyan bərsində, Azərbaycanda fəaliyyət göstərən xarici dövlətlərin diplomatik korpusları, beynəlxalq təşkilatların nümayəndəlikləri arasında təbliğat-təşviqat işləri

apararaq, Ermənistan-Azərbaycan, Dağlıq Qarabağ və tarixi həqiqətlərimiz beynəlxalq ictimaiyyətə çatdırmaqdır. Sonra Tahirə Məmmədova səfirliyin əməkdaşlarına Dağlıq Qarabağda ermənilərin törətdikləri vəhşiliklər haqqında ətraflı məlumat verdi. Sonda T.Məmmədova ürək ağrısı ilə qeyd edərək, bildirdi ki, 26 ildən artıqdır ki, bu ədalətsiz müharibəyə dünya birliyi hələ də biganə yanaşır. Hazırda Qarabağda yaşayan ərazilərdə soydaşlarımız hər gün təhlükəli güllə, lərmə atəşləri altında qorxulu, həyəcanlı günlər yaşayırlar və dinc əhalimiz hər gün şəhid verir.

Səfirliyin 2-ci katib Azri Hazşani Abdul Aziz Malaziya dövlətinin Qarabağ mövzusunda hər an Azərbaycan dövlətinin yanında olduğunu və hər zaman Azərbaycana dəstək verəcəklərini deyərək, öz fikirlərini səmimi şəkildə ifadə etdi.

2-ci katib öz çıxışında, Ermənistan-Azərbaycan, Dağlıq Qarabağ hərbi münaqişəsi nəticəsində, çoxsaylı insan ölümünün olmasından təəssüfləndiyini bildirərək, həlak olanlara Allahdan rəhmət dilədi. Sonra o, iki dost ölkənin münasibətlərini qorunub-saxlanması və gələcəkdə bütün sahələrdə inkişafı üçün əllərindən gələni edəcəklərini vurğuladı.

### "Azərbaycan-İraq Mədəni Əlaqələr" İctimai Birliyi

Azərbaycan Respublikasının Prezidenti yanında Qeyri-Hökumət Təşkilatlarına Dövlət Dəstəyi Şurasının maliyyə dəstəyi ilə, "Azərbaycan-İraq Mədəni Əlaqələr" İctimai Birliyi "Azərbaycanda fəaliyyət göstərən beynəlxalq təşkilatlarla "QARABAĞ DÜNƏN VƏ BU GÜN" mövzusunda ictimai müzakirələrin

aparılması" layihəsində nəzərdə tutulmuş növbəti görüş, 18.09.2018-ci il tarixdə, Polşanın Azərbaycandakı səfirliyində keçirilib. Polşanın Azərbaycandakı səlahiyyətli səfiri cənab Marek Galka, layihənin rəhbəri Azərbaycan-İraq Mədəni Əlaqələr İctimai Birliyi sədri Tahirə Məmmədova və sədr müavini Hafiz Osmanovun iştirakı ilə keçirilən görüşdə "Qarabağ dünən və bu gün" mövzusunda müzakirələr oldu.

Tahirə Məmmədova bildirdi ki, layihənin əsas məqsədi, Ermənistanın Azərbaycana qarşı həyata keçirdiyi işğalçılıq siyasəti nəticəsində yaranmış regional təhlükəsizlik və Azərbaycanın ərazilərində qanunsuz məskunlaşma, təbii sərvətlərin qanunsuz istismarı, tarixi abidələrin dağıdılması, yer adlarının qanunsuz dəyişdirilməsi, ətraf mühitə vurulan ziyan bərsində məlumatların dünyaya çatdırılmasıdır.

Azərbaycanda fəaliyyət göstərən xarici dövlətlərin diplomatik korpusları, beynəlxalq təşkilatların nümayəndəlikləri arasında təbliğat-təşviqat işləri aparılıb, Dağlıq Qarabağ və tarixi həqiqətlərimiz haqqında beynəlxalq ictimaiyyətə məlumatlar çatdırılıb. Sonra Tahirə Məmmədova səfirə Dağlıq Qarabağda ermənilərin törətdikləri vəhşiliklər haqqında ətraflı məlumat verdi və səfirə layihə çərçivəsində çap olunmuş "Qarabağ dünən və bu gün" kitabını təqdim etdi. Polşanın Azərbaycandakı səlahiyyətli səfiri cənab Marek Galka Polşa dövlətinin və xalqının Qarabağ münaqişəsi haqqında geniş məlumatları olduğunu bildirdi. Polşa dövlətinin Azərbaycanın ərazi bütövlüyünü tanıdığını bildirərək, öz fikirlərini səmimi şəkildə ifadə etdi.

Səfirin müavini öz çıxışında, Ermənistan-Azərbaycan, Dağlıq Qarabağ münaqişəsi nəticəsində çoxsaylı insan ölümünün olmasından təəssüfləndiyini bildirərək, həlak olanlara Allahdan rəhmət dilədi. Sonra o, iki dost ölkənin münasibətlərini qorunub-saxlanması və gələcəkdə bütün sahələrdə inkişafı üçün əllərindən gələni edəcəklərini vurğuladı.

Beynəlxalq Mətbuat Mərkəzində "Azərbaycan-İraq Mədəni Əlaqələr" İctimai Birliyinin təşkilatçılığı ilə "Qarabağ dünən və bu gün" mövzusunda konfrans keçirilib.

"QHT.az" xəbər verir ki, konfrans Azərbaycan Respublikasının Prezidenti yanında Qeyri-Hökumət Təşkilatlarına Dövlət Dəstəyi Şurasının maliyyə dəstəyi ilə həyata keçirilən "Azərbaycanda fəaliyyət göstərən beynəlxalq təşkilatlarla "Qarabağ dünən və bu gün" mövzu-



Azərbaycan Respublikasının Prezidenti yanında  
Kütləvi İnformasiya Vasitələrinin İnkişafına  
Dövlət Dəstəyi Fondu

# KİVDF

www.kivdf.gov.az

*Bu yazı Azərbaycan Respublikası Prezidenti yanında Kütləvi İnformasiya Vasitələrinin İnkişafına Dövlət Dəstəyi Fondunun maliyyə dəstəyi ilə "İnsan hüquq və azadlıqlarının müdafiəsi, vətəndaşların hüquqi, siyasi mədəniyyət səviyyəsinin yüksəldilməsi, sosial və siyasi fəallığın artırılması" istiqaməti çərçivəsində hazırlanıb*

sunda ictimai müzakirələrin aparılması" layihəsi çərçivəsində baş tutub.

Tədbirdə Azərbaycanda fəaliyyət göstərən xarici dövlətlərin diplomatik korpusları, beynəlxalq təşkilatların nümayəndələri, ziyalılar və QHT nümayəndələri iştirak edib.

Tədbiri giriş sözü ilə açan layihə rəhbəri, "Azərbaycan-İraq Mədəni Əlaqələr" İctimai Birliyinin sədri Tahirə Məmmədova bildirib ki, layihənin əsas məqsədi Ermənistanın Azərbaycana qarşı həyata keçirdiyi işğalçılıq siyasəti nəticəsində yaranmış regional təhlükəsizlik, sosial-iqtisadi problemləri və Azərbaycanın ərazilərində qanunsuz məskunlaşma, təbii sərvətlərin qanunsuz istismarı, tarixi abidələrin dağıdılması, yer adlarının qanunsuz dəyişdirilməsi, ətraf mühitə vurulan ziyan bərsində dünya ictimaiyyətinə çatdırmaq üçün, Azərbaycanda fəaliyyət göstərən xarici dövlətlərin diplomatik korpusları, beynəlxalq təşkilatları nümayəndəlikləri arasında təbliğat-təşviqat işləri apararaq, Ermənistan-Azərbaycan, Dağlıq Qarabağ həqiqətlərini və tarixi həqiqətlərimizi beynəlxalq ictimaiyyətə çatdırmaqdır.

Təşkilat sədri qeyd edib ki, layihə çərçivəsində Azərbaycanda fəaliyyət göstərən 40 xarici dövlətlərin, diplomatik korpusların, beynəlxalq təşkilatların nü-

mayəndəliklərinə rəsmi sərətdə məktubla müraciət edilmişdir. Təəssüflər olsun ki, müraciət edilən təşkilatlarla dəfələrlə əlaqə saxlanılsa da, onlardan 14-ü müraciətlərə müsbət cavab verərək, əməkdaşlığa razılıq veriblər. Layihə rəhbəri əlavə edib ki, konfransa 8 dövlətin səfirliklərinin nümayəndələri təmsil olunur.

Tədbirdə Azərbaycanda fəaliyyət göstərən İraq dövlətinin Azərbaycandakı fəvqəladə və səlahiyyətli səfiri Dr. Fazil Avad Jebur Al-Şuvaili, Fələstinin Azərbaycandakı səlahiyyətli səfiri Abdul Kareem Raheem, Maccarstan, ABŞ səfirliklərinin nümayəndələri, ziyalılar və ictimaiyyət nümayəndələri çıxış edərək, "Qarabağ dünən və bu gün" mövzusunda keçirilmiş konfrans müsbət qiymətləndiriblər.

Layihənin rəhbəri Tahirə Məmmədova "Qarabağ dünən və bu gün" layihəsini dəstəkləyən Azərbaycanda fəaliyyət göstərən xarici dövlətlərin diplomatik korpuslarına və beynəlxalq təşkilatlara öz minnətdarlığını bildirib.

Konfransda layihə çərçivəsində çap olunmuş "Qarabağ dünən və bu gün" kitabı və hazırlanmış "Qarabağ dünən və bu gün" sənədli filmləri konfrans iştirakçılarına paylanılıb.

**Vahid Öməröv,**  
fəlsəfə üzrə fəlsəfə doktoru

## YAP Binəqədi rayon təşkilatının kollektivi ahılları ziyarət ediblər

Yeni Azərbaycan Partiyası Binəqədi rayon təşkilatının bir qrup əməkdaşı və gənc fəali 1 Oktyabr - Beynəlxalq Ahıllar Günü ilə bağlı Binəqədi rayonunda yaşayan aztəminatlı ahıl ailələrə baş çəkərək, onlara sovqatlar təqdim ediblər. Ziyarət



rülüb. Ahıl insanlara bayram sovqatları və ərzaq bağlamaları təqdim edilib.

Ahıllar da, öz növbəsində, dövlətimiz tərəfindən onlara göstərilən diqqət və qayğıya görə, minnətdarlıqlarını ifadə ediblər. Bildirilib ki, həyata keçirilən bu cür aksiyalar onların sosial rifahlarının yüksəldilməsinə töhfə verməklə yanaşı, xoş əhval-ruhiyyə yaradır.

ZÜMRÜD BAYRAMOVA

## “Nar+” ilə 5 hesabı birdən idarə etmək imkanı!



Müştəriyə-nümlü strategiyasını uğurla davam etdirən mobil operator “Nar”, rəqəmsal formatda və real rejimdə şəxsi hesablara nəzarət etmək imkanı verən “Nar+” tətbiqini artıq bir aydır ki, abunəçilərinin istifadəsinə verib. Bu qısa müddət ərzində 35.000-dən çox “Nar”

abunəçisi tətbiqi yükləyərək qeydiyyatdan keçib.

Tətbiqin daha bir unikal xüsusiyyəti eyni anda vahid platforma üzərindən 5- dək hesaba nəzarət etmə imkanı verməsidir. Belə ki, əgər bir neçə şəxsi “Nar” nömrə istifadə edirsiniz və ya yaxınlarınızın hesabında əməliyyat aparmaq lazımdırsa, tətbiqdən çıxmadan bir kliklə bir hesabdan digərinə keçid edə bilərsiniz.

Tətbiq vasitəsilə abunəçilər artıq bir neçə saniyə ərzində tariflər haqqında məlumat əldə edib, özlərinə ən uyğun tarifə qoşula, mövcud tarifi dəyişə, yeni internet paketi sifariş edə, bonuslarını yoxlaya və yeniləyə bilərlər. Bundan başqa, tətbiq kredit və balans sorğularını icra etməyə, rominq paketləri barədə də məlumat alıb bir kliklə xidməti aktivləşdirməyə imkan verir.

Bundan başqa, “Nar+” tətbiqi ümumilikdə lazım olan bütün informasiyanı verməklə, müştəri xidmətlərinə zəng etmək ehtiyacını minimuma endirir və abunəçilərin vaxtına qənaət etmiş olur. Hər hansı bir sual yarandıqı təqdirdə isə onlayn çat vasitəsilə kömək təqdim olunur. Qeyd edək ki, “Nar+” tətbiqini AppStore və PlayStore-dan yükləyə bilərsiniz. Tətbiq haqqında daha ətraflı məlumatı <https://www.nar.az/plus/> səhifəsindən əldə etmək olar.

“Azerfon” şirkəti (“Nar” ticarət nişanı) 21 mart 2007-ci ildə fəaliyyətə başlayaraq qısa bir müddətdə Azərbaycanda telekommunikasiya və mobil rabitə sahəsinin aparıcı şirkətlərindən birinə çevrilib. “Nar” ticarət nişanı Azərbaycanın zəngin mədəni və tarixi irsinin çağdaş həyatla bağlılığının rəmzi olaraq seçilib. “Nar” ölkədə ilk dəfə olaraq 3G texnologiyasını təqdim edib və geniş 4G şəbəkəsini abunəçilərinin istifadəsinə verib. “Nar” şəbəkəsi hazırda ölkə ərazisinin 97,6 %-ni (işğal olunmuş ərazilər istisna olmaqla) əhatə edir və 8700-dən artıq baza stansiyası ilə 2,3 milyondan çox abunəçiyə yüksəkkeyfiyyətli xidmət göstərir.

# SƏS

Son səhifə

1 oktyabr

## Ahıllara böyük qayğı

Dünən Yeni Azərbaycan Partiyası Xaçmaz rayon təşkilatı 1 Oktyabr - Beynəlxalq Ahıllar Günü münasibətilə rayon ərazisində yaşayan yaşlı və aztəminatlı sakinlərin evlərinə gedərək, onları ziyarət ediblər. Görüş zamanı rayon təşkilatının əməkdaşları və gənclər birliyinin fəalları ahıl sakinlərin qayğıları ilə yaxından maraqlanmış, onların gündəlik ehtiyaclarını öyrənmişlər. Xeyriyyə aksiyası çərçivəsində rayon partiya təşkilatı tərəfindən ahıl sakinlərə sovqatlar təqdim edilmişdir.

Görüşdə qeyd olunub ki, bu tarixin beynəlxalq səviyyədə qeyd olunması isə, ahıllara diqqət və qayğının



artırılması məqsədi daşıyır. Azərbaycanda ahıl insanlara dövlət qayğısı da ildən-ilə artır. Beynəlxalq Ahıllar Günü ölkədə 1993-cü ildən qeyd olunur. Xalqımızın Ümummilli Lideri Heydər Əliyev ahıl insanlara, onların problemlərinə hər zaman böyük diqqət və qayğı ilə yanaşmış, 22 iyun 2001-ci il tarixdə “Ahıllara sosial xidmət haqqında” Qanun qəbul olunub. Həmin Qanuna əsasən, ölkədə 70 yaşına çatan Azərbaycan vətəndaşları, habelə, ölkəmizdə daimi yaşayan əcnəbi və vətəndaşlığı olmayan şəxslər ahıl hesab olunur.

Qeyd edək ki, insan sağlamlığı və onun hərtərəfli təminatı istiqamətində ardıcıl işlər görülür. 2019-cu ilin ötən dövründə dövlət başçısı İlham Əliyevin imzaladığı fərman və sərəncamlar da əhəlinin sosial müdafiəsinin gücləndirilməsində inqilabi addımlardır. Həmçinin, Azərbaycanın Birinci vitse-prezidenti, Heydər Əliyev Fondunun prezidenti Mehriban xanım Əliyevanın ahıllara qayğısı da böyük rəğbətlə qarşılanır. Azərbaycanın Birinci Xanımı Mehriban xanım Əliyevanın təşəbbüsü ilə ahıllarla, müharibə veteranları ilə görüşlər keçirilir və onların sağlamlığı diqqətdə saxlanılır.

Sonda rayon ərazisində yaşayan ahıllar da bu diqqət və qayğıya görə minnətdarlıqlarını ifadə ediblər.

R.KAMALQIZI

## Nizami rayonunda humanitar aksiya keçirildi

Yeni Azərbaycan Partiyası Nizami rayon təşkilatı gənclər birliyinin üzvləri 1 Oktyabr Beynəlxalq Ahıllar Günü münasibətilə rayon ərazisində yaşayan ahıl və tənhalara sovqat paylayıblar. Aksiya çərçivəsində gənclər və partiya fəalları müvafiq kateqoriyadan olan insanlarla görüşüb, onların vəziyyəti ilə maraqlanıblar.

Gənclər, eyni zamanda, tənha yaşayanların ev işlərində də köməklik ediblər, təmizlik işləri görüblər.

Eyni zamanda, vurğulanıb ki, öz fəaliyyətində daim sosial istiqaməti prioritet elan edən YAP sosial-iqtisadi inkişafa bağlı, davamlı olaraq, müxtəlif layihələr həyata keçirir.



Belə fəaliyyətlərdən biri də xüsusi qayğıya ehtiyacı olan şəxslərin, o cümlədən ahılların və tənhaların daim diqqətdə saxlanması və onların qarşılaşdıqları problemlərin həllidir.

Ziyarət olunan şəxslər onlara göstərilən diqqət və qayğıya görə minnətdarlıqlarını bildiriblər və qeyd ediblər ki, həyata keçirilən bu cür aksiyalar onların sosial rifahlarının yüksəldilməsinə töhfə verməklə yanaşı, xoş əhval-ruhiyyə yaradır.

Rəfiqə Hüseynova

**Baş redaktor:**

**Bəhruz Quliyev**

**Baş redaktorun müavinləri:**

**Valeh Məhərrəmli**

**Fətulla Həsənov**

**Ünvanımız: Bakı şəhəri, Üzeyir Hacıbəyov küçəsi, 66.**

**Şəhadətnamə: № 022492**

**<http://www.ses-news.az>**

**<http://www.sesqazeti.az>**

**E-mail: [ses@sia.az](mailto:ses@sia.az)**

**Tel:598-33-90 Faks:493-11-62**

Redaksiyanın mövqeyi ilə müəllifin mövqeyi üst-üstə düşməyə bilər.

Qəzet “Səs”in komputer mərkəzində yığılır, səhifələnilir.

“Azərbaycan” neşriyyatında çap olunur

Qəzetdə AzərTAc, SİA və AZADİFORM informasiya agentliklərinin məlumatlarından istifadə olunur.

**Qəzet bazar və bazar ertəsindən başqa hər gün nəşr olunur**  
**Tiraj: 4600**